

# हिमाचल प्रदेश चौदहवीं विधान सभा

(षष्ठम सत्र)

मौखिक उत्तर हेतु प्रश्न

बुधवार, 28 अगस्त, 2024/6, भाद्रपद, 1946 (शक्)

----

[मुख्य मंत्री - उप-मुख्य मंत्री - स्वास्थ्य एवं परिवार कल्याण मंत्री - कृषि मंत्री - उद्योग मंत्री - राजस्व मंत्री - शिक्षा मंत्री - ग्रामीण विकास एवं पंचायती राज मंत्री - लोक निर्माण मंत्री - नगर एवं ग्राम योजना मंत्री तथा आयुष मंत्री ] .

कुल प्रश्न - 44

----

## पुल निर्माण

\*1730 श्री जय राम ठाकुर (सिराज़):

क्या लोक निर्माण मंत्री बतलाने की कृपा करेंगे कि यह सत्य है कि थुनाग बाजार में मोटर योग्य पुल का निर्माण कार्य आरम्भ किया गया था; यदि हां, तो इसकी अद्यतन स्थिति क्या है; ब्यौरा दें?

----

## आपदा से नुकसान

\*1731 श्री लोकेन्दर कुमार (आनी) :

क्या राजस्व मंत्री बतलाने की कृपा करेंगे कि:-

(क) दिनांक 31 जुलाई, 2024 को आनी विधान सभा निर्वाचन क्षेत्र के बागीपुल, केदस, शाहनू, ढरोपा, जाओं, कोयल, पोखनी व गुशैनी इत्यादि स्थानों में बादल फटने से कितना नुकसान हुआ; इस आपदा में कितने व्यक्तियों तथा पशुओं की मृत्यु हुई तथा कितनी भूमि व भवनों को नुकसान पहुंचा;

(ख) इस आपदा में कुल कितनी सड़कों, पुलों, सरकारी भवनों, स्कूलों, पेयजल योजनाओं व बिजली की योजनाओं को नुकसान पहुंचा;

(ग) सरकार द्वारा गत वर्ष बरसात के कारण इस निर्वाचन क्षेत्र के अन्तर्गत हुए नुकसान की

भरपाई हेतु कितनी धनराशि जारी की गई; और

(घ) इन प्रभावित क्षेत्रों हेतु कितनी धनराशि व्यय की जा चुकी है तथा पूर्ण व आंशिक रूप से क्षतिग्रस्त सम्पत्तियों को हुए नुकसान के एवज़ में कितना मुआवज़ा प्रदान किया गया; ब्यौरा प्रभावित परिवारों के नाम सहित दें?

----

### बल्क ड्रग पार्क

\*1732 श्री केवल सिंह पठानिया (शाहपुर):

क्या उद्योग मंत्री बतलाने की कृपा करेंगे कि ज़िला ऊना में विचाराधीन बल्क ड्रग पार्क कब स्वीकृत हुआ तथा इसके लिए सरकार द्वारा क्या नियम व शर्तें निर्धारित की गई हैं; अद्यतन स्थिति सहित ब्यौरा दें?

----

### मर्ज पाठशालाएं

\*1733 श्री विपिन सिंह परमार (सुलह):

क्या शिक्षा मंत्री बतलाने की कृपा करेंगे कि यह सत्य है कि प्रदेश में कम संख्या वाले विद्यार्थियों की पाठशालाओं को मर्ज किया जा रहा है; यदि हां, तो मर्ज करने का क्या आधार है; इनमें कितनी पाठशालाएं प्राथमिक, माध्यमिक व वरिष्ठ माध्यमिक हैं; पाठशालाओं में बच्चों की संख्या कम होने के क्या कारण हैं; ब्यौरा दें?

----

### पर्यटन विभाग

\*1734 श्री आशीष शर्मा (हमीरपुर):

क्या मुख्य मंत्री बतलाने की कृपा करेंगे कि:-

(क) पर्यटन विभाग के अन्तर्गत एस0आई0टी0डी0पी0 के लिए न्यू ए0डी0बी0 द्वारा कितना ऋण स्वीकृत हुआ तथा इसकी ब्याज दर क्या निर्धारित की गई है; और

(ख) इस ऋण राशि में केंद्र तथा प्रदेश सरकार का क्या अनुपात रहेगा; इसमें अब तक कितनी धनराशि प्राप्त हुई है; ब्यौरा दें?

----

## मल प्रवाह योजना

\*1735 श्री मलेन्द्र राजन (इन्दौर):

क्या **उप-मुख्य मंत्री** बतलाने की कृपा करेंगे कि यह सत्य है कि इन्दौरा विधान सभा निर्वाचन क्षेत्र के अन्तर्गत इंदौरा व गंगथ कस्बों हेतु मल प्रवाह योजना विचाराधीन है; यदि हां, तो यह कार्य कब तक आरंभ कर दिया जाएगा; ब्यौरा दें?

----

## बस यात्रा सुविधा

\*1736 श्री इन्द्र सिंह गाँधी (बल्ह):

क्या **उप-मुख्य मंत्री** बतलाने की कृपा करेंगे कि:-

(क) यह सत्य है कि प्रदेश के पुलिस जवानों को हिमाचल पथ परिवहन निगम की बसों में बिना टिकट के बस में सफर करने की सुविधा को समाप्त कर दिया गया है; यदि हां, तो कारण;

(ख) इससे प्रतिवर्ष कितनी धनराशि हिमाचल पथ परिवहन निगम को प्राप्त होती है;

(ग) सरकार अन्य श्रेणियां जिन्हें बस में निःशुल्क यात्रा की सुविधा उपलब्ध है उसे भी बंद करने का विचार रखती है; यदि हां, तो कब तक; और

(घ) जो पुलिस कर्मचारी किसी सरकारी ड्यूटी हेतु एक जिला से दूसरे जिला या स्थान के लिए बस में यात्रा करेंगे, क्या उन्हें अग्रिम राशि किराये के रूप में दे दी जाएगी; यदि नहीं, तो उन्हें यह राशि कितने दिनों में प्रदान की जाएगी?

----

## एस0डी0आर0एफ0 व एन0डी0आर0एफ0

\*1737 श्री बलबीर सिंह वर्मा (चौपाल):

क्या **राजस्व मंत्री** बतलाने की कृपा करेंगे कि:-

(क) चौपाल विधान सभा निर्वाचन क्षेत्र के अन्तर्गत आपदा के समय एस0डी0आर0एफ0 और एन0डी0आर0एफ0 फण्ड से लोक निर्माण, जल शक्ति, विद्युत, उप-मण्डलाधिकारी तथा भू-संरक्षण विभाग हेतु कितनी धनराशि स्वीकृत की गई; ब्यौरा विभागवार दें; और

(ख) क्या सभी विभागों द्वारा स्वीकृत धनराशि को व्यय कर लिया गया है; यदि नहीं, तो कितनी धनराशि शेष है; ब्यौरा दें?

----

## वृक्षों का कटान

\*1738 श्री विक्रम सिंह (जसवां-प्रागपुर) :

क्या **मुख्य मंत्री** बतलाने की कृपा करेंगे कि:-

(क) गत तीन वर्षों में दिनांक 31.07.2024 तक निजी क्षेत्र में कितने वृक्षों का कटान हुआ; काटे गए वृक्षों का प्रजातिवार ब्यौरा दें;

(ख) किस-किस ठेकेदार द्वारा निजी कटान किया गया; ठेकेदार के नाम सहित ब्यौरा दें;

(ग) ठेकेदारों द्वारा निजी क्षेत्र में पौधरोपण हेतु कितनी धनराशि जमा करवाई गई; मण्डलवार, ठेकेदारों के नाम तथा पौधरोपण सहित ब्यौरा दें;

(घ) इस अवधि में चौड़ी पत्ती प्रजाति के वृक्षों का कहाँ-कहाँ कटान हुआ तथा कहाँ-कहाँ शेष है; ब्यौरा मण्डलवार दें; और

(ङ) इस अवधि में प्रदेश के किसानों द्वारा कब-कब विभिन्न मण्डलों के अन्तर्गत अपनी निजी भूमि पर वृक्षों का कटान करवाया गया; ब्यौरा वृक्षों की प्रजातिवार दें?

----

## भूमि का आबंटन

\*1739 श्री पूर्ण चन्द ठाकुर (दरंग) :

क्या **कृषि मंत्री** बतलाने की कृपा करेंगे कि:-

(क) यह सत्य है कि दरंग विधान सभा निर्वाचन क्षेत्र के अन्तर्गत फूलाधार ग्राम पंचायत जिल्हन में कृषि विभाग की भूमि है; और

(ख) यह भी सत्य है कि इस भूमि को किसी निजी व्यक्ति को आबंटित किया जा रहा है; यदि हां, तो कारण?

----

## सड़क निर्माण

\*1740 श्री पवन कुमार काजल (कांगड़ा) :

क्या **लोक निर्माण मंत्री** बतलाने की कृपा करेंगे कि:-

(क) कांगड़ा विधान सभा निर्वाचन क्षेत्र के अन्तर्गत लिंक रोड कुल्थी से कोई (0/000 से 1/528 कि०मी०) जोकि फॉरैस्ट क्लीयरेंस हेतु भेजा गया था, की अद्यतन स्थिति क्या है; और

(ख) इस निर्वाचन क्षेत्र के अन्तर्गत राह से संगम (ग्राम पंचायत जनियानकड़) सड़क की अद्यतन स्थिति क्या है; क्या इसकी डी0पी0आर0 (DPR) बना दी गई है; यदि नहीं, तो कब तक बना दी जाएगी; ब्यौरा दें ?

----

### बरसात से नुकसान

\*1741 श्री सुरेन्द्र शौरी (बंजार):

क्या कृषि मंत्री बतलाने की कृपा करेंगे कि बंजार विधान सभा निर्वाचन क्षेत्र के अन्तर्गत गत वर्ष बरसात से निजी भूमि के कटाव व फसलों के नुकसान की भरपाई हेतु कितने आवेदन प्राप्त हुए हैं; कितने मामलों में कितनी व किस तरह की क्षतिपूर्ति/राहत दी गई है तथा कितने मामले लंबित हैं; ब्यौरा नामवार दें?

----

### ऑक्सीजन प्लांट

\*1742 श्री राकेश जम्वाल (सुन्दरनगर) :

क्या स्वास्थ्य एवं परिवार कल्याण मंत्री बतलाने की कृपा करेंगे कि:-

(क) नागरिक चिकित्सालय सुन्दरनगर में ऑक्सीजन प्लांट कब से खराब पड़ा है व इसे कब तक ठीक कर दिया जाएगा और ऑक्सीजन प्लांट खराब होने के उपरान्त दिनांक 31.07.2024 तक कितनी धनराशि के ऑक्सीजन सिलेंडर खरीदे गए; ब्यौरा दें;

(ख) स्वास्थ्य खण्ड सुन्दरनगर के अन्तर्गत कितने नागरिक, प्राथमिक व सामुदायिक स्वास्थ्य केन्द्र हैं तथा इन स्वास्थ्य केन्द्रों में विभिन्न श्रेणियों के कितने पद स्वीकृत व रिक्त हैं; और

(ग) क्या स्वास्थ्य खण्ड सुन्दरनगर में बी0एम0ओ0 का पद भरा गया है; यदि हां, तो गत 6 माह में बी0एम0ओ0 ने किन-किन संस्थानों का दौरा किया; तिथिवार तथा संस्थानवार ब्यौरा दें?

----

### Left Bank Road

\*1743 Sh. Bhuvneshwar Gaur (Manali):

Will the **Public Works Minister** be pleased to state :-

(a) the NHAI proposing to build highway on the left bank and are they going to do something about water logging where they have built new roads; and

(b) what is the present status of the road and how much funds sanctioned for the construction of this road; by when it will be completed; details be given?

----

### रिक्त पद

\*1744 श्री रणधीर शर्मा (श्री नैना देवीजी):

क्या **उप-मुख्य मंत्री** बतलाने की कृपा करेंगे कि श्री नैना देवीजी विधान सभा निर्वाचन क्षेत्र के अन्तर्गत जल शक्ति विभाग में कनिष्ठ अभियन्ताओं के कितने पद स्वीकृत व कितने रिक्त हैं; ब्यौरा उप-मण्डलवार दें?

----

### पी0डी0एस0 का राशन

\*1745 श्री चंद्र शेखर (धर्मपुर):

क्या **मुख्य मंत्री** बतलाने की कृपा करेंगे कि यह सत्य है कि वर्तमान में पी0डी0एस0 का राशन लेने के लिए राशन डिपो में जाकर बायोमैट्रिक फिंगर लगानी पड़ती है; यदि हां, तो ऐसे व्यक्ति जो वृद्ध, बीमार तथा डिपो तक जाने में असमर्थ या अक्षम हैं उनको राशन देने के लिए क्या विकल्प हैं; ब्यौरा दें?

----

### जल जीवन मिशन

\*1746 श्री दीप राज (करसोग):

क्या **उप-मुख्य मंत्री** बतलाने की कृपा करेंगे कि करसोग विधान सभा निर्वाचन क्षेत्र के अन्तर्गत जल जीवन मिशन के तहत कितने पेयजल कनेक्शन लगाए गए हैं; कितने कार्य पूर्ण किए जा चुके हैं व कितने लंबित हैं; ब्यौरा धनराशि सहित दें?

----

### नियमितीकरण

\*1747 श्री विनोद कुमार (नाचन):

क्या **उप-मुख्य मंत्री** बतलाने की कृपा करेंगे कि प्रदेश में जल शक्ति विभाग में कुल कितने

पैरा-पम्प ऑपरेटर, पैरा-फिटर व मल्टी पर्पज वर्कर नियुक्त हैं व इनके नियमितीकरण हेतु क्या मापदंड हैं तथा सरकार इन्हें कब तक नियमित करने का विचार रखती है; ब्यौरा वेतन व श्रेणीवार दें?

----

### सड़क निर्माण

\*1748 श्री सुख राम चौधरी (पांवटा साहिब):

क्या लोक निर्माण मंत्री बतलाने की कृपा करेंगे कि:-

(क) यह सत्य है कि विधायक प्राथमिकता के अन्तर्गत नाबार्ड में बट्टीपुर से सन्तोषगढ़, पुरुवाला कांशीपुर में जम्बू खाला पर पुल हेतु डी0पी0आर0 स्वीकृत है (बट्टी,पांवटा साहिब); यदि हां, तो इनका कार्य कब तक आरम्भ कर दिया जाएगा; और

(ख) जम्बू खाला पर बनने वाले पुल का निर्माण कार्य आरम्भ न होने के क्या कारण हैं?

----

### राष्ट्रीय उच्च मार्ग

\*1749 श्री सुरेश कुमार (भोरंज):

क्या लोक निर्माण मंत्री बतलाने की कृपा करेंगे कि:-

(क) राष्ट्रीय उच्च मार्ग नं0 3 पर हमीरपुर से मण्डी वाया समीरपुर के निर्माण कार्य की निविदा अनुसार क्या अवधि है; और

(ख) क्या इस उच्च मार्ग का निर्माण कार्य आरम्भ होने के पश्चात सरकार ने स्थानीय भूमि का सर्कल रेट कम किया था तथा क्या सभी प्रभावित/विस्थापित परिवारों को भूमि का मुआवजा मिल चुका है; यदि हां, तो कितना; ब्यौरा दें?

----

### Projects

\*1750 Sh. Sudhir Sharma (Dharamshala):

Will the **Chief Minister** be pleased to state how many Projects, Asian Development Bank have approved for the State from December, 2022 to till 31.07.2024; detail of all projects be given?

----

## फीस में बढ़ोतरी

\*1751 श्री सतपाल सिंह सत्ती (ऊना):

क्या शिक्षा मंत्री बतलाने की कृपा करेंगे कि यह सत्य है कि प्रदेश में आयोजित की जाने वाली टी0ई0टी0 परीक्षा की फीस में बढ़ोतरी की गई है; यदि हां, तो कितनी-कितनी बढ़ोतरी कब-कब की गई; ब्यौरा कारण सहित दें?

----

## पुलिस थाना

\*1752 कुमारी अनुराधा राणा (लाहौल और स्पिति):

क्या मुख्य मंत्री बतलाने की कृपा करेंगे कि:-

(क) सरकार जिला लाहौल एवं स्पिति के सिस्सू में पुलिस थाना स्थापित करने का विचार रखती है; यदि हां, तो कब तक; यदि नहीं, तो कारण; और

(ख) जिला लाहौल एवं स्पिति में कितना पुलिस बल स्वीकृत है व कितना तैनात है; क्या सरकार इसमें बढ़ोतरी करने का विचार रखती है?

----

## हिमाचल पथ परिवहन निगम, धर्मशाला

\*1753 डॉ० जनक राज (भरमौर):

क्या उप-मुख्य मंत्री बतलाने की कृपा करेंगे कि हिमाचल पथ परिवहन निगम, धर्मशाला मण्डल के अन्तर्गत कितने डिपो हैं; जनवरी, 2024 से दिनांक 31 जुलाई, 2024 तक माहवार व डिपोवार आय का ब्यौरा दें?

----

## प्राथमिक स्वास्थ्य केंद्र शवाड़

\*1754 श्री लोकेन्दर कुमार (आनी):

क्या स्वास्थ्य एवं परिवार कल्याण मंत्री बतलाने की कृपा करेंगे कि आनी विधान सभा निर्वाचन क्षेत्र में प्राथमिक स्वास्थ्य केन्द्र शवाड़ में विभिन्न श्रेणियों के कितने पद स्वीकृत व कितने कार्यरत हैं; ब्यौरा दें?

----



## सड़क का विस्तारीकरण

\*1755 श्री केवल सिंह पठानिया (शाहपुर):

क्या लोक निर्माण मंत्री बतलाने की कृपा करेंगे कि:-

(क) क्या सरकार मैक्लोडगंज-डल झील, सतोवरी, बरनेट, घेरा, करेरी, कुठारना, सल्ली, रिड़कमार, बोह-लाम सड़क को पर्यटन की दृष्टि से विकसित करने हेतु विचार रखती है; और

(ख) यह सत्य है कि मैक्लोडगंज से डलहौजी सड़क निर्माण के कारण इसकी दूरी 45 किलोमीटर कम हो जाएगी, जिससे पर्यटन को बढ़ावा मिलेगा; यदि हां, तो सरकार इस हेतु क्या पग उठा रही है; क्या लोक निर्माण विभाग द्वारा इस सम्बन्ध में डी0पी0आर0 बना दी गई है; ब्यौरा दें?

----

## सभा निधि

\*1756 श्री विपिन सिंह परमार (सुलह):

क्या ग्रामीण विकास एवं पंचायती राज मंत्री बतलाने की कृपा करेंगे कि:-

(क) यह सत्य है कि प्रदेश की सम्पूर्ण पंचायतों की सभा निधि से धनराशि कौशल विकास निगम के बैंक खाते में जारी करने की अधिसूचना जारी की गई है; यदि हां, तो यह धनराशि कब तक स्थानान्तरित कर दी जाएगी; और

(ख) इन पंचायतों में कुल कितनी धनराशि जमा है; सभा निधि में जो धनराशि होती है, वह सरकार जमा करवाती है या सम्बन्धित पंचायत; ब्यौरा दें?

----

## पुल निर्माण

\*1757 श्री आशीष शर्मा (हमीरपुर):

क्या लोक निर्माण मंत्री बतलाने की कृपा करेंगे कि सरकार हमीरपुर विधान सभा निर्वाचन क्षेत्र की नाहलवीं पंचायत के लोअर लुंडरी गांव खड्ड पर पुल निर्माण का विचार रखती है; यदि हां, तो कब तक?

----

## नालियों का निर्माण

\*1758 श्री इन्द्र सिंह गाँधी (बल्ह):

क्या **लोक निर्माण मंत्री** बतलाने की कृपा करेंगे कि लोक निर्माण विभाग द्वारा नेरचौक से कलखर बाया रत्ती सड़क के दोनों तरफ रत्ती अस्पताल से नेरचौक तथा नेरचौक से भंगरोटू तक नालियों का कार्य कब तक पूर्ण कर लिया जाएगा व इनके लिए कितनी धनराशि का प्रावधान किया गया है?

----

## पौधरोपण

\*1759 श्री बिक्रम सिंह (जसवां-प्रागपुर):

क्या **मुख्य मंत्री** बतलाने की कृपा करेंगे कि:-

(क) गत तीन वर्षों में प्रदेश में दिनांक 31.07.2024 तक कौन-कौन से स्थानों में पौधरोपण किया गया तथा यह पौधरोपण किसके द्वारा व कितने हैक्टेयर भूमि पर किया गया; इस अवधि में इस पौधरोपण के अस्तित्व (Survival) हेतु क्या प्रयास किए गए; मण्डलवार ब्यौरा दें; और

(ख) प्रदेश में कितनी नर्सरियां हैं; मण्डलवार ब्यौरा दें?

----

## निर्माणाधीन भवन

\*1760 श्री पूर्ण चन्द ठाकुर (दरंग):

क्या **नगर एवं ग्राम योजना मंत्री** बतलाने की कृपा करेंगे कि यह सत्य है कि दरंग विधान सभा निर्वाचन क्षेत्र के अन्तर्गत शिवा बदार में आई0टी0आई0 हेतु भूमि का चयन कर लिया गया है; यदि हां, तो इसके निर्माण हेतु कितनी धनराशि का प्रावधान किया गया है तथा इसका निर्माण कब तक पूर्ण कर दिया जाएगा; ब्यौरा दें?

----

## पुल निर्माण

\*1761 श्री पवन कुमार काजल (कांगड़ा):

क्या **लोक निर्माण मंत्री** बतलाने की कृपा करेंगे कि कांगड़ा विधान सभा निर्वाचन क्षेत्र के अन्तर्गत ग्राम पंचायत हार जलाड़ी से खर्ट, ग्राम पंचायत नंदरूल को जोड़ने वाला पुल कब क्षतिग्रस्त हुआ था तथा इसके पुनर्निर्माण हेतु सरकार क्या पग उठा रही है?

----

## पुल निर्माण

\*1762 श्री सुरेन्द्र शोरी (बंजार):

क्या लोक निर्माण मंत्री बतलाने की कृपा करेंगे कि यह सत्य है कि औट सड़क पर औट के समीप बस योग्य पुल बरसात में बह गया था; यदि हां, तो इसके पुनर्निर्माण हेतु सरकार क्या पग उठा रही है?

----

## स्लॉटर हाउस का निर्माण

\*1763 श्री राकेश जम्वाल (सुन्दरनगर):

क्या लोक निर्माण मंत्री बतलाने की कृपा करेंगे कि नगर परिषद् सुन्दरनगर में स्लॉटर हाउस का निर्माण कब पूर्ण हुआ; इसे क्रियाशील किया जा चुका है; यदि हां, तो कब; यदि नहीं, तो कारण सहित ब्यौरा दें?

----

## Jobs

\*1764 Sh. Bhuvneshwar Gaur (Manali):

Will the **Ayush Minister** be pleased to state whether it is a fact that the Government intends to create a policy to grant jobs to Sportsmen who excel in Skiing and Mountaineering; if yes, what are the incentives being offered to them?

----

## डिनोटिफाई

\*1765 श्री रणधीर शर्मा (श्री नैना देवीजी):

क्या मुख्य मंत्री बतलाने की कृपा करेंगे कि सरकार ने अपने अब तक के कार्यकाल में कितने संस्थान डिनोटिफाई, बन्द या मर्ज किए तथा कितने नए संस्थान खोले व नोटिफाई किए; ब्यौरा विभागवार दें?

----

## 132 के0वी0 सब-स्टेशन

\*1766 श्री चंद्र शेखर (धर्मपुर):

क्या **मुख्य मंत्री** बतलाने की कृपा करेंगे कि:-

(क) यह सत्य है कि धर्मपुर में 132के0वी0 सब-स्टेशन का निर्माण किया जा रहा है; यदि हां, तो इसकी अद्यतन स्थिति क्या है; और

(ख) क्या यह कार्य निर्धारित समय-सीमा के तहत पूर्ण कर लिया जाएगा?

----

### खेल मैदान

\*1767 श्री दीप राज (करसोग):

क्या **शिक्षा मंत्री** बतलाने की कृपा करेंगे कि राजकीय महाविद्यालय करसोग में खेल मैदान के निर्माण हेतु कितनी धनराशि स्वीकृति हुई, कितनी व्यय की जा चुकी है तथा यह कार्य कब तक पूर्ण कर लिया जाएगा?

----

### रिक्तियां

\*1768 श्री विनोद कुमार (नाचन):

क्या **स्वास्थ्य एवं परिवार कल्याण मंत्री** बतलाने की कृपा करेंगे कि नाचन विधान सभा निर्वाचन क्षेत्र के अन्तर्गत स्वास्थ्य संस्थानों में विभिन्न श्रेणियों के कितने पद रिक्त हैं तथा सरकार इनको कब तक भरने का विचार रखती है; संस्थानवार ब्यौरा दें ?

----

### पुल निर्माण

\*1769 श्री सुख राम चौधरी (पांवटा साहिब):

क्या **लोक निर्माण मंत्री** बतलाने की कृपा करेंगे कि यह सत्य है कि गत वर्ष 2023 में प्राकृतिक आपदा से गांव पीपली वाला में सम्पर्क सड़क पर बना पुल क्षतिग्रस्त हुआ था; यदि हां, तो इसके पुनः निर्माण हेतु सरकार क्या पग उठा रही है?

----

## शगुन / गृह निर्माण योजना

\*1770 श्री सुधीर शर्मा (धर्मशाला):

क्या स्वास्थ्य एवं परिवार कल्याण मंत्री बतलाने की कृपा करेंगे कि सरकार शगुन व गृह निर्माण योजनाओं के अन्तर्गत मिलने वाली लंबित अनुदान राशि को लाभार्थियों को कब तक जारी करने का विचार रखती है?

----

## शिमला-चण्डीगढ़ फोरलेन

\*1771 श्री सतपाल सिंह सती (ऊना):

क्या लोक निर्माण मंत्री बतलाने की कृपा करेंगे कि:-

(क) गत तीन वर्षों में दिनांक 31.07.2024 तक शिमला-चण्डीगढ़ राष्ट्रीय उच्च मार्ग/ फोरलेन पर पत्थर गिरने से कितनी मौतें हुईं; प्रभावितों को दी गई राहत राशि सहित वर्षवार ब्यौरा दें; और

(ख) सरकार द्वारा इन दुर्घटनाओं को रोकने हेतु क्या पग उठाये जा रहे हैं; ब्यौरा दें?

----

## पदपूर्ति

\*1772 कुमारी अनुराधा राणा (लाहौल और स्पिति):

क्या उप-मुख्य मंत्री बतलाने की कृपा करेंगे कि जल शक्ति मण्डल केलांग के अन्तर्गत विभिन्न श्रेणियों के कितने पद स्वीकृत व कितने रिक्त हैं; इनको कब तक भर दिया जाएगा?

----

## गृह निर्माण

\*1773 डॉ० जनक राज (भरमौर):

क्या स्वास्थ्य एवं परिवार कल्याण मंत्री बतलाने की कृपा करेंगे कि भरमौर विधान सभा निर्वाचन क्षेत्र के अन्तर्गत भरमौर व पांगी तहसील में गृह निर्माण अनुदान हेतु कितने आवेदन लंबित हैं; इनके निर्माण हेतु कब तक धनराशि उपलब्ध करवा दी जाएगी?

----

शिमला: 171004

यशपाल शर्मा,  
सचिव।

